

சத்திய வேத பாதுகாவலன்

கத்தோலிக்க வார வெளியீடு
(செய்தித்தாளாகப் பதிவுபெற்றது)

நாம் நயந்து போற்றவேண்டிய தெய்வங்கள் நமது நாட்டு மக்களே யாவர். நாம் ஒருவரோடொருவர் பொருமை கொண்டு போராடுவதை ஒழித்து, ஒருவரை ஒருவர் போற்றி அன்பு செய்வோமாக.
— சுவாமி விவேகானந்தர்

96-ம் புத். | 1971-ம் ஆண்டு ஆவணி மாதம் 7-ந்திகதி சனிக்கிழமை—பிரதிசதம் 15 | 28-ம் இல

வீடில்லாக குடும்பங்களின் பரிதாப நிலை

இலங்கையின் பலபாகங்களிலும் குறிப்பாக கொழும்பு மாநகரிலும் மறுமகாண தலைநகரங்களிலும் வசிக்க வீடில்லாத, பலகுடும்பங்கள் பரிதாப நிலையில் இருக்கின்றன. இவற்றின் நிலைமையை உணர்ந்து எமது அரசாங்கமும் வீடுஅமைப்பு மந்திரியாரும் தம்மாலான பிரயத்தனங்கள் யாவையும் செய்து

வருகின்றனர் என்பது உண்மையான நிலைமையைச் சீராக்க முடியாத நிலையில் இருக்கின்றனர். இதேநிலைமை இங்கிலாந்து முதலிய மேல்நாடுகளிலும் உண்டாகின்றன. ஆனால், அரசாங்கத்தை முற்றாக நம்பியிராது ஏராளமான பலதர்மஸ்தாபனங்கள் வீடமைப்புத் திட்டங்களை அமைத்து வருகின்

றன. அதேபோல நமது நாட்டிலும் இத்துன்பத்தை அகற்ற தர்மஸ்தாபனங்கள் பலமுன் வரவேண்டும், கொழும்பு வடக்கில் ஒருசுத்தோலிக்க தர்மஸ்தாபனம் இக்கருமத்தில் சில வருடகாலமாகாடுபட்டதம்மாலான முயற்சிகள் வறுகின்றன. பெரும்பயன் அளித்ததாயில்லை.

5-ம் உலக சமாதான நாள் விருது சமாதானத்தை விரும்பினால் நீதிக்கு உழை

பரிசுத்த தந்தை 6-வது சின்னப்ப பாப்பாசரால் உலக சமாதான தினமாக வருடத்தின் முதலாம் நாளாகிய தைமாதம் முதலாம் திகதி இற்றைக்கு வருடங்களுக்குமுன் நிறுவப்பட்டது. ஒவ்வொரு சமாதான தினத்திலும் அவ் வருட விசேஷ நோக்கத்தை மக்கள் மனதிற்கொள்ள உதவக்கூடிய சருக்கமான விருது வெளிவிடுதல் வழக்கமாக விட்டது. இவ் வருட விருதாக "உன் அயலவன் ஒவ்வொருவனும் உன்சகோதரன்" என்பது வெளியிடப்பட்டது. அதுபோலவே வருகிற வருடத்து விருதாக "சமாதானத்தை விரும்பினால் நீதிக்கு உழை" என்னும் விருது வெளியிடப்பட்டது. மெனவத்திக்கான் உயர் அதிகாரி ஒருவர் கூறியிருக்கிறார். நீதி அடிக்கல்லாக இல்லாத சமாதானம் நிலைநிற்கமாட்டாது என்பது வெள்ளிடை

மலையாதலால் சமாதானத்துக்கு உழைக்கும் யாவருக்கும் இவ்விருது நல்லவழிகாட்டியாக இருக்கின்றது.

வல்லரசுத் தலைவர்களின் சந்திப்பு

அடுத்தவருடம் ஜனாதிபதி நிக்சன் சினுதேசம் செல்ல இருக்கின்றார் என்ற தகவல் பரி. தந்தை 6-வது சின்னப்ப பாப்பாசருக்கு எட்டியதும் அவர் அடங்கா மகிழ்ச்சி அடைந்தாரென அறியவருகின்றோம். ஜனாதிபதி நிக்சனின் விஜயத்தைப்பற்றி நேராகச் சுட்டிக்கூறுவதும், "உலகிலே பெருமற்றவர்களைக் கொண்டுவரக்கூடிய நிகழ்ச்சிகளை விவரவில்லாணும் தென்புகள் தோன்றுகின்றன" என்று சென்ற வாரம் அவர் தமது கோடைகாலவாசல்தலத்தில் அளித்த பேட்டியின்போது குறிப்பிட்டார்.

நிக்சனின் பேச்சுத் தயாரிப்பாளர் ஒருவர் யேசுசபைக் குரவர்

அமெரிக்க ஜனாதிபதி ஆற்றும் பேருரைகளைத் தயாரிப்பதற்கென அறிவும், பிரமாணிக்கமும், ஆற்றலுமுள்ள ஒரு விசேஷகுழுவினர் உள், இக்குழுவினரில் ஒருவராகக் கடமையாற்றும்படியாக ஒரு யேசுசபைக் குருவானவரும் அண்மையில் நியமிக்கப்பட்டிருக்கிறார். இவர் வண. மக்லாபின் அடிகளாரே. இக்குருவானவர் ஜனாதிபதி நிக்சனின் ஆப்த நண்பனாகவும், "றிப்பள்ளிக்கன்" அரசியற் கட்சியின் சிறந்த ஆதரவாளராகவும் பலவருடகாலமாகப் பெயர்பெற்றவர்.

வத்திக்கானில் மறைக்கல்விமகாநாடு

இற்றைக்குப் 11 வருடங்களுக்குமுன் வத்திக்கானில் நடைபெற்ற மறைக்கல்விமகாநாட்டைப் பின்தொடர்ந்து இவ்வருடம் புரட்டாதி 20-ந்தேதி தொடக்கம் 25-ந்தேதி வரையும் மீளவும் ஒரு மறைக்கல்வி மகாநாடு நடைபெற இருக்கிறது. இதற்கும் பொறுப்பாளியாக இருக்கும் கருதினல் ஹைர் அடிகளார் இம் முறை நடக்கப்போகும் மகாநாட்டில் மறைக்கல்விப் போதனையில் உலகிற்பல பாகங்களிலும் தோன்றியிருக்கும் பலவகைக் கஷ்டங்களும் ஆராயப்படும் எனக் கூறியிருக்கிறார்.

விரும்பிய சமயத்தை பின்பற்றலாம்

உத்தியோக பான்மையற்ற முறையில் இந்திய லோக சபையில் ஒரு சமயத்திலிருந்து மறுசமயத்துக்கு மனந்திருப்புதலை எதிர்த்துக் கொண்டுவரப்பட்டமசோதா நியமயற்றது என எடுத்துக் காட்டப்பட்டதன் பயனாகக் கைவிடப்பட்டுள்ளது. இந்திய பிரசைசன் தாம் விரும்பிய சமயத்தைப் பின்பற்றலாம் என அரசியல் சட்டத்திலுள்ள ஷரத்துக்கு இம்மசோதா எதிரானது என்பதால் ஆளுங்கட்சி அதை ஆதரிக்க முடியாதென பதில் உள்நாட்டு மந்திரிகைகமுவிவிட்டார்.

சர்வதேச சற்பிரசாத மகாநாடு

அடுத்த சர்வதேச சற்பிரசாத மகாநாடு 1973 ஆம் ஆண்டிலே ஆஸ்திரேலிய தேச மெல்போன் நகரில் நிகழவிருக்கின்றது. இந்த மகாநாட்டைக் குறைந்த செலவுத்தான முறையிலே கொண்டாடுவதென ஆஸ்திரேலிய மக்கள் செய்த திட்டத்தை வத்திக்கான் ஒப்புக் கொண்டிருக்கிறது. அவ்வாறே கொண்டு நடத்துங்க ளென்று பாப்பாசின் இராச்சிய மந்திரியாரான கருதினல் விலொட் ஆண்டகை மெல்போன் நகர நோக்ஸ் அதிமேற்றிராணியாருக்குத் தெரிவித்திருக்கின்றார்.

சும், சற்பிரசாத மகாநாடுகளின் நிரந்தரசபைக்கும் அனுப்பியுள்ள அறிக்கை ஒன்றிலே, முன்பு நிகழ்ந்த சில சற்பிரசாத மகாநாடுகளிலே மிதமிஞ்சிய செலவுகள் செய்யப்பட்டதையிட்டுத் தமது அதிமேற்றிராசனத்திலுள்ள அநேக குருமாரும், சாதாரண கத்தோலிக்கரும் கொண்டுள்ள கவலையைப்பற்றி அறிவித்திருக்கின்றார்.

நோக்ஸ் அதிமேற்றிராணியார் பரிசுத்த ஸ்தானத்துக்

வத்திக்கான் தர்மசபைகளில் ஒரு புது அமைப்பு

உலகின் பலபாகங்களிலும் இருக்கும் கத்தோலிக்க தர்மசபைகளின் வேலைகளைத் துரிதமாக்கும் நோக்கத்துடன் அவைகளையாவையும் ஒரு தலைமையின்கீழ் தொண்டாற்றத்தக்க தன்மையில் சென்ற மாதம் வத்திக்கானில் ஏற்பாடுகள் செய்யப்பட்டிருக்கின்றன. இத்தகைய அமைப்பினால் வெவ்வேறு நிலைபங்களும் சயாதினத்தை இழக்க நேரிட மாட்டாது என்றும், தேவை எங்கு உள்ளது என்பதை அறிந்து அதற்கேற்றசேவையைத் துரிதமாகச் செய்வதே புதிய அமைப்பின் நோக்கமெனவும் வத்திக்கான் செய்தி கூறுகின்றது.

விவாகரத்துப் போராட்டம்

இத்தாலிய பாராளுமன்றம் சென்ற மார்ச்சு மாதம் அங்கேற்றிய விவாகரத்து-அதாவது கலியாணம் தள்ளுபடிச் சட்டத்தை ஒழித்துக் கட்டுவது சம்பந்தமாகப் பொதுசனவாக்கு எடுப்பதற்குத் தேவைப்படும் ஐந்து லட்சம் வாக்காளரின் கைச்சாத்துகளும் அங்கு பத்துவார காலத்தில் சேகரிக்கப்பட்டுவிட்டன. ஐந்து லட்சம் கைச்சாத்துகள் சேர்ந்தபோதிலும் மேலும் அநேக கைச்சாத்துகள் ரேமை நகர்போய்ச் சேர்ந்து கொண்டிருக்கின்றன. அவைகள் இப்போது எட்டுலட்சத்துக்கு மேற்பட்டுவிட்டதாக மதிப்பிடப்பட்டுள்ளது.

அடுத்த கோடைகாலத்திலே தேர்தல் நடத்தும் திகதியைக் குறிப்பிடுவார். அதற்கிடையிலே இத்தாலிய பாராளுமன்றத்தில் விவாகரத்துக் கோரியவர்கள் புதிய விவாகரத்துச் சட்டத்தை அகற்றுவதற்கெனப் பொதுசன வாக்கெடுப்பதைத் தடைசெய்வதையே குறிக்கோளாகக் கொண்ட சட்ட ஆக்கநகல் ஒன்றை

அன்று சனிக்கிழமை பாராளுமன்றத்தில் சமர்ப்பித்திருக்கின்றனர். இடதுசாரிப் பாராளுமன்ற தோழர்கள் 70 பேரின் ஆதரவைப் பெற்றுள்ள இதனைச் சோசலிஸ்த பிரதிநிதியான ஈயூஜினியோ ஸ்கல்பாரி சமர்ப்பித்தார். அது அரசியல் அமைப்புச் சதந்திரங்களை மீறுவதாகுமென்று ஒரு காரணமும் காட்டியிருக்கிறார்கள்.

உணவைப் பெருக்கப் போதிய இடமுண்டு

"இங்கிலாந்தில் ஜனத்தொகை கூடிவிட்டது" என்று ஒரு பத்திரிகை அம்பலப்படுத்திற்று. இதை எதிர்த்து வண. அலெக்சாண்டர் கிறீஸ் அடிகளார் முழங்கியிருக்கிற தாவது: "கிளஸ்கோ விவிருந்து லண்டனுக்குப் பிரயாணம் செய்யும் எவரும் இக்கூற்றில் உண்மையிலேயேன்

பதை நன்கு உணரலாம்-இங்கிலாந்திலுள்ள சில நகரங்களிலேயே அத்தேசத்தின் நாளிலொரு தொகையினர் வசிக்கின்றனர். நகரங்களைத் தவிர்த்த மறு இடங்களைப் பார்த்தால் உணவுப்பொருட்கள் ஏராளமாகச் செய்கைபண்ணக்கூடிய இடங்களுண்டு என்பது வெளிப்

படை. இப்பொய்யைத்திரும்பத்திரும்பச் சொல்வதால் உண்மையாக்கிவிடலாமென்பது சிலரின் நம்பிக்கை. இங்கிலாந்தைப் போலவே உலகின் மறு இடங்களிலும் நகரங்களைத் தவிர மறு இடங்களில் மக்கள் வசிப்பதற்கும் உணவுப் பொருட்கள் செய்வதற்கும் ஏராளமான இடங்கள் உண்டு. ஆகவே சனத்தொகையை மட்டுப்படுத்துவதற்குக் காரணமேயில்லை" என்பதாம்.

"கார்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வீண்"

சின்னப்பர் என்ன சொன்னார்

கிறிஸ்து

உத்தானமாணார்

(1 கொரி. 15, 3-18)

நற்செய்தி கடவுள் மனித சாதிக்குக் கொடுத்த பொதுச் சொத்து. அதை அபகரிக்க எவருக்கும் உரிமையில்லை. ஏன் சிருஷ்டிப்பு எல்லாம் அப்படித்தானே. மனிதனின் பாவனைக்குமட்டுந்தான், அதுதி ஆக்கவல்ல. (பார். ஆதி. 1:26-30; 9:1-3.)

சின்னப்பர், போதையை (Kerugma) இயற்றவில்லை. வேறு ஆட்சனிடமிருந்து பெற்றுக்கொண்டார். தான் கிறிஸ்துவிடம் கற்றுக்கொண்டதாகப்பல இடங்களிலே சொல்கிறார். (கான், பனி. 18:9; 21:18; 23:11; 27:23-5; கலா. 1:12; 2:2; 2 கொரி. 12:7.) எனினும், திருச்சபையின் தூண்களான அப்போஸ்தலர்களின் போதனை யோடு ஒப்பிட்டு ஒரேமாதிரி யாகவே எல்லோரும் நற்செய்தியை அறிவித்தார்கள். "பெற்றுக்கொண்டது, கையளித்தது". இவை ஆதிப்போதனையின் கலைச்சொற்கள் எனலாம். நற்செய்தியின் சுருக்கங்கள் சில எல்லாராலும் பாவிக்கப்பட்டன. (கான். லூக். 1:1-2) அவற்றின் சில பகுதிகள் சின்னப்பரின் திருபுக்களிலும் வருகின்றன. இங்கும் அதின் உதாரணம் ஒன்றைக் காண்கிறோம். நற்செய்தியை நாம் வாங்குவது, தான் மட்டும் வைத்துப்பாவிக்கவல்ல; உடனே தடையின்றி மற்றவர்க்குக் கொடுக்க வேண்டி. அதைப் பிரசித்தம் செய்யத் தலைதான் பாவனையும் பயனும் என்பதை ஆதிக்கிறிஸ்தவர்கள் உணர்ந்தார்கள். கிறிஸ்து செய்ததையும் சொன்னதையும் படித்து, மனிதிலே பதித்து, உலகிலே உள்ள எல்லாருக்கும் கூவிச் சொன்னார்கள்.

முதன்மையானதாக என்பது காலப்படியல்லப் பொருளின் காத்திரப்படி. யென்க. கிறிஸ்துவின் இறப்பும் உயிர்ப்பும்தான் முதலிடமாக வைக்கப்படவேண்டிய சம்பவமென்று பேதருவின் முதலுரையிலேயே காண்கிறோம். கிறிஸ்து நமது பாவங்களுக்காக இறந்தார். இது பாவி மனிதனின் மீட்பின் மையம். சிறுவையிலே தான் வானமும் பூமியும், கடவுளும் மனிதனும் சந்தித்தனர். இந்தப் பிராயச் சித்தப்பலிதான் மனிதன் இழந்த தேவமகிமையைத் திரும்பப்பெற வழிநிறுத்தது.

அடக்கம் செய்யப்பட்டார். பாறையுட்குடைந்து கல்லால் முடிமுத்திரையிட்ட கல்லறை மாணத்துக்கு மறுக்கமுடியாத சாட்சி. நாலு சுவிசேஷங்களும் இச்சம்பவத்தை வரைந்த வைத்திருக்கின்றன. சாகாமல் மயங்கிச் சித்தாலும் முச்சுடைத்து மடிய வேண்டியதுதானே, எனவே தான் விசுவாசப்பிரமாணத்தில் அதை அறிக்கையிடுகிறோம். மேலும், திறந்த வெறும் கல்லறையிலேதான் நமது நம்பிக்கை எழுமின்றது. அஞ்ஞான உலக பிரபுக்கள், பண்டிதர்கள் வெறும் கல்

லறையோடு நின்றுகிடுகின்றனர். விசுவாசம் கொண்டவர்கள் மாதிரிதான் இனிமேல் கிறிஸ்துவை அண்ட முடியும்.

மூன்றாம் என் உயிர்த்தெழுந்தார். உயிர்ப்பிக்கப்பட்டார் என்பது இன்னும் பொருத்தமாகும். புதிய ஏற்பாட்டிலே கிறிஸ்துவின் உயிர்ப்பு கடவுளின், பிதாவின் செயல் எனப்படுகிறது. (பார். கிழே, 15-ம் வசனம்). வேறொருவர் அருட்ட எழும்புதல், உத்தானம் எனும் சொல்லின் பொருளை இதற்குப் பொருத்தமானது. மாணம் மனித பெலவீனத்தின் இயல்பு. உயிர்ப்பு தேவ வல்லமையால் மாத்திரம் இயலுவது; கிறிஸ்து மனிதன் கடவுள்மகனோடு ஒரே பொருளானவர். எனவேதான் இவருக்கு இருசபாவம் ஒரு ஆள் என்கிறோம். இவரையே கடவுள் எழுப்பினார் (Perfect). அச்செயல் கடந்த செயல்; ஆனால், முடியாத தொடரும் செயல். அதன்பலன், வல்லபம் இன்றும் என்றும் நிலைப்பது. எல்லா மனிதரையும் சாவென்னும் நித்திரையில் நின்று உயிர்த்து எழுப்புவது.

வேதாகமத்தின்படியே என்பது காத்திரமான யோசனை. கிறிஸ்து தனது மாணத்தையும் உயிர்ப்பையும் பலமுறை துலாம்பரமாக முன்னறிவித்தார். இங்கு சின்னப்பர் சுட்டிக்காட்டுவது பழைய ஏற்பாட்டை (கான். இசை. 53. 10-12; சங். 16:10.) இவை தற்செயலாகவோ, நிம்மதியில்லாத மனித வாழ்வின் சம்பவமாகவோ கடைபெறவில்லை. கடவுளின் வரைபறையான பராமரிப்பின் கிழே திட்டமிடப்பட்டு, இறைவர்க்கினரால் முன்னறிவிக்கப்பட்டே,

மனித சரிதையின் மையமாக நடத்தேறியது. மனிதரின் வாழ்விலே இன்றும் நடந்து கொண்டிருக்கிறது.

எங்கள் வேதம் வெறும் கல்லறையோடுதான் கிடந்தது. (பார். அரு. 20:1-10). ஆனால் எங்கள் வேதம் எங்கு போனார்? அதற்குச் சட்டபூர்வமான, சரித்திராதிபான சில சாட்சிகளை அளிக்கிறார் சின்னப்பர். இவற்றிலே கோபாலுக்குக் கிடைத்த காட்சி முதலிடத்தில் வருகிறது. கல்லறையுக்குப் போய்ச் சொல்லுங்கள் என்று பணித்தார் யேசு பெண்களுக்கு, பார். (மாற். 16:7). சிமோனாக்குத்தோன்றினார் என்று சீடர்கள் பேசிக்கொண்டார்கள் (லூக். 24:34). காட்சி கொடுக்க முதல் எடுப்பது மறுதலித்த சீடனையா என்று அகிசயப்படுகிறோம் நான்கள். மனித மாமூல்முறையில் மன்னிக்க முடியாத குற்றம் செய்தவர் பேதரு. எனினும், மனம் மாறி கொடுத்த முதலிடத்துக்கு ஆறுதல் தந்து திரும்பவும் அவரை யேற்று தனது திருச்சபையின் அத்திவார்க்கல் ஆக்குகிறார். கடவுளின் செயல்முறை வேறு, மனிதரின் கடைமுறை வேறு. மனத்திரும்பும் பாவியின் நன்மையை யொழியத் தனக்கு வந்த அவமானத்தை யேசு கருதவில்லை.

பன்னிருவர் என்பது அப்போஸ்தலர் குழுவைக் குறிப்பது. (சில பிரதிகளில் பதினொருவர் என்று பிழையாகத் திருத்தப்பட்டிருக்கிறது). ஆண்டவர் வந்தபோது பத்துப்பேர் மாத்திரமிருந்தார்கள். (கான். அரு. 20:19; லூக். 24:36). ஆபத்து வந்த போது யேசுவைத் தனியே விட்டு ஓடி ஒழிந்த கோழை

மலைப் பொழிவு

மத். 5: 1-10

“ஏழை உள்ள முடைத்தவராயின் வான வீட்டின் உரிமைக்காவார்.

ஆரூத் துயரின் ஓலமிருந்தும், ஆறித்தேறும் காலம்வருமே.

சாந்த குணத்தோர் சாதனைக்கிடாய், சேர்ந்திடும் உலகம் அவரின் உரித்தாய்.

நீதிக்கென்றும் தாகமுடைத்தோர், வீதம் நூறு முடைத்தோராவார்.

நிறைந்த இரக்கம் மலர்ந்து வளர்ந்தால், இறைவன் இரக்கம் அவர்மேலிறங்கும்.

தூய்மை ஆட்சிக்கடிபணிவோரே, தூயன் மாட்சி கண்டுகளிப்பர்.

அமைதி நிலைக்க ஆவன செய்வோர், ஆண்டவன் மக்களாகிடுவாரே.

தகுந்ததைச் செய்தும் தண்டனை பெறுவோர், தகுந்தொரு வீட்டைத் தமதாய்ப் பெறுவர்.”

— ஜே. என். —

எல்லல்லவா இவர்கள். நல்ல இடையன் போலத்தேடிவந்து சிதவண்ட ஆடுகளை ஒன்று சேர்க்கிறார்.

ஐந்துபேருக்கு ஒரே சமயத்தில் கொடுத்த காட்சி வேறேரிடத்திலும் சொல்லப்படவில்லை, சகோதரர் என்பது கிறிஸ்துவின் விசுவாசம் கொண்டவர்களின் பெயர். இவர்களிலே பலர் இன்னும் உயிரோடிருப்பதால் விசாரிக்கலாம் என்று சுவால்கிடுகிறார். இத்தனைகண்ணெட்டசாட்சிகளை மறுக்கமுடியாத சிலர் மாத்திரம் கித்திரை போய்சிட்டார்கள்—கிறிஸ்துவ மாணத்தின் அழகான கொள்கை. மாணம் மனிதருக்குத் திகில்தரும் பமம். அதை எதிர்த்த நிற்க எவராலும் இயலாத. ஆயினும் கிறிஸ்தவ விசுவாச

முள்ளவனுக்கு இறப்பு ஒரு இழப்பு இல்லை, ஒரு அமைதிபான நித்திரை; இவ்வுலக உழைப்புக் களைப்பின் பின் அயர்த்தவரும் இளைப்பாற்றி.

யாகப்பருக்குக் கொடுத்த காட்சிபற்றி நற்செய்தியின் வேறு குறிப்பில்லை. திருச்சபை ஏற்றுக்கொள்ளாத கலப்புக்கையான “எபிரேயர் நற்செய்தி”யில் வரும் விபரத்தைப் புனித பெருமியின் தூல்களின் காலமாம். யாகப்பர் யேசுவின் ஒன்று விட்ட சகோதரம். “சகோதரர் யேசுவின் விசுவாசம் கொள்ளவில்லை” என்கிறார் அருளப்பர். (அரு. 7:5). மேலும், “ஆவர் உறவினர் (மறுபக்கம் பார்க்க)

சீந்தனை (2)

மார்த்தாவா..... மரியாவா.....

கிறிஸ்துவீட்டினுள்ளுறழைந்தார். மார்த்தாவுக்கு மகிழ்ச்சி, பசியுடன் வந்திருப்பார் என்று உணர்ந்தவன் சமையலில் தன்னை மறந்தார். வேலைப்பழுவை உணர்ந்த மார்த்தாள் மரியாவை உதவிக்கு அழைத்தாள். மரியாவோ கிறிஸ்துவின் அருள்வாக்கில் தன்னைமறந்திருந்தாள். மார்த்தாளின் முகத்தில் என்றும் கொள்ளும் வெடித்தது. மார்த்தாளின் துடிப்பை உணர்ந்த தூயவன் கிறிஸ்து மார்த்தாவை விழித்து, மரியா சிறந்த பங்கைத் தெரிந்து கொண்டாள் என்றார். அப்போது நான் தெரிந்த பங்கு சிறந்ததில்லையா என மார்த்தாள் நினைத்திருக்கலாம். மார்த்தாள் கிறிஸ்துவின் வயிற்றுப் பசியின் மீது அக்கறை கொண்டாள்; மரியாவோ அவரின் இதயதாகத்தை உணர்ந்தாள். அதைப்போக்க முனைந்தாள், கிறிஸ்துவுக்கு வயிற்றுப்பசியைவிட இதயதாகம் அதிகம். இக்காரணம் பற்றியே கிறிஸ்து மரியாவை போற்றி

னார். அவரின் இதயத்தின் அபிலாசைகளை நாம் அவரின் வாயில் இருந்தே அறிய முடியும், உணர்முடியும். ஆகவே, அவரின் வார்த்தைக்கு மதிப்பும் முக்கியத்துவமும் அளிக்க வேண்டும். இதில் தான் கிறிஸ்துவின் மகிழ்ச்சி அடங்கியுள்ளது.

எம்மிடமும் கிறிஸ்து இதையே எதிர் பார்க்கின்றார். அவரின் வார்த்தைக்கே நாம் முக்கியத்துவம் மதிப்பு அளிப்பதையே அவர் ஆசிக்கிறார். எம் புகழ்ச்சியைவிட, அவருக்கு மகிழ்ச்சி அளிப்பது நாம் அவரின் வார்த்தைகளுக்கு எவ்வளவு தூரம் மதிப்பு அளிக்கிறோம் என்பதிலேயே அடங்கியுள்ளது.

நற்கருணைப்பற்றியில் அமர்ந்த பின் நாம் ஓயாமல் அவரிடம் பேசிக் கொண்டிருக்கிறோம். அதனால் அவர் எம்மிடம் பேசுவதற்கு வாய்ப்பில்லாமல் போய்விடுகிறது. நாம் பேசுவதால் நமக்கு ஏற்படும் நன்மையை விட, அவர் எம்மிடம் பேசுவ

தால் நமக்கு அநேக நன்மைகள் உண்டு. நம் இதயத்தின் ஆசைகள் தேவைகள் அவர் அறிபாததல்ல. ஆகவே, மரியாவைப்போல் கிறிஸ்துவின் வார்த்தைக்கு மதிப்பளிப்போம். அதனால் எம் இதயம் மிக மிக மகிழ்ச்சியடையும். பலன் பெறும். அவரைச் சேவிப்பது நல்லது; ஆனால், அவரின் வார்த்தைகளைக் கேட்பது அவருக்கும் எமக்கும் மகிழ்ச்சி அளிக்கும். ஆகவே, நாம் நற்கருணை வாங்கியதும், கிறிஸ்துவின் வார்த்தைக்கு செவி மடுப்போம். ஒரு தடவை பரிட்சித்துப் பார்த்தால் அதன் பலனை உணர்ந்து கொள்வோம்.

அப்போது கிறிஸ்து எம்மைப் பார்த்து, அன்புள்ள ஆன்மாவே 'சிறந்த பங்கைத் தெரிந்து கொண்டாய்' என மகிழ்வார்.

ஆகவே, ஒரு தடவை அவரின் வார்த்தைக்கு செவி கொடுத்துப் பாருங்கள். அவர் பேசட்டும்; நாம் கேட்போம்.

சி. எ. செல்வராசா

10ஆம் வருட நிறைவு தினம்

தோற்றம்: மறைவு: 6-7-1916. 12-8-1961.

“நித்திய இளைப்பாற்றிய இவ்வுக்குக் கொடுத்ததும் சுவாமி” முடிவில்லாத பிரகாசம் இவ்வின்மேல் பிரகாசிக்கக் கடவது.

மண்ணைவிட்டு மறைந்தாலும், எம் மனக்கண்ணைவிட்டு என்மே அகலாத அருமை மனைவியும், எமது அன்புத் தாயும் நேசச் சகோதரியுமாய் திருமதி பிறுச்சி பெர்னதேத் தம்மா அவர்கள் இறைவன் திருவழி சேர்ந்த 10ஆம் வருடம் 12-8-71இல் பூர்த்தியாகின்றது. அன்னரின் ஆன்மீக இளைப்பாற்றிக்காக 11-8-71 புதன் கிழமை காலை 6-30 மணியளவில் பருத்தித்தறை புனித தோமையார் ஆலயத்தில் ஒரு துக்கப் பாடநூலை ஒப்புக்கொடுக்கப்படும். இதைக் கண்ணுறும் உறவினர், நண்பர் குருக்கள் கன்னியர் அனைவரும் இவ்வின் ஆத்ம சார்த்திக்காகச் செபிக்கும்படி பணிவுடன் வேண்டுகின்றோம்.

இவ்வின் பிரிவால் துயருறும்: அன்புக் கணவர்: ம. பிறுச்சி, பிள்ளைகள், சகோதர சகோதரிகள்.

“ரோஸ் கொட்”,

பீச்சுரேட்டி,

பருத்தித்தறை.

83 | 71

மாந்தீவு

ஆஸ்பத்திரி

மாந்தீவில் உள்ள குஷ்டரோகிகள் ஆஸ்பத்திரியை அன்று உதவிச் சுகாதாரம்திரி திருமதி சிவா ஓயசேகரா பார்வையிடச் சென்றார். அதன் நிலைமையை நேரில் கண்டறிந்தார். அதில் தங்கியிருந்து சிகிச்சைபெறும் ரோயாளிகளின் பரிதாப நிலையைப்போட்டு மனக்கிலேசமடைந்தார். மாந்தீவுக் குஷ்டரோகிகள் ஆஸ்பத்திரியில் என்னியாஸ்திரிமார் தாதினாகக் கடைமையாற்றிய போது அது சொர்க்கமாகத் திகழ்ந்ததாகவும், இன்று அதிலே கடைமையாற்றும் தாதினாக நேயாளர்களின் நடத்தும் முறையைப்போட்டுத் தான் பெரிதும் ஏமாற்றம் அடைந்துள்ளதாகவும் அவர் தெரிவித்தார்.

தேசத்துரோக

குற்றச்சாட்டு

சென்ற சித்திரை மாத முதல் நடைபெற்ற பயங்கரவாத நடவடிக்கைகளைத் தொடர்ந்து தற்போது சிறைச்சாலைகளிலும், முகாம்களிலும் வைக்கப்பட்டுள்ள சுமார் 14,000 பயங்கரவாதிகள் சம்பந்தமாய் நடைபெறும் விசாரணைகள் முடிவடைந்ததும் அவர்களில் சுமார் 300 பேர் மீது தேசத்துரோக குற்றச்சாட்டு சுமத்தப்படும். ஏனையோரிலே ஒரு தொகையானோர் மீது குறைந்த குற்றச்சாட்டு சுமத்தப்படும். மற்றவர்கள் விடுதலை செய்யப்படுவார்களென எதிர்பார்க்கப்படுகிறது.

சீனி போவது எங்கே?

தற்போது போர்ச்சும்புலம், உருளைச்சிழங்கு ஆகியவற்றின் இறக்குமதிக்குத் தடைவிதிக்கப்பட்டிருப்பதாலே கசிப்புப் போன்ற மதுவைகள் தயாரிப்பதற்குச் சீனி பாவிக்கப்படுகிறதென அரசாங்கம் கருதுகிறது. வருடத்தோடும் இலங்கையில் 3,00,000 தொன் சீனி இறக்குமதி செய்யப்படுவதாக அறியப்படுகிறது. இதில் 2,40,000 தொன் கூட்டுறவு கிப்பனவுஸ்தாபனங்கள் மூலமாக வழங்கப்படுகிறது. மீதியான 60,000 தொன் சீனியும் போவது எங்கே என்பதுதான் ஒரு பிரச்சினையாயிருக்கிறது.

நாள் ஒன்றுக்கு 25,000 ரூபா

பயங்கரவாத வன்செயல்களில் ஈடுபட்டவர்களை அராசாங்கத்தால் கைதுசெய்யப்பட்டவர்களும், சாண்டைத்தவர்களுமான் இளைஞர்களின் தொகை சுமார் 14,000 பேர் வரையிலாகும். அரசாங்கம் இவர்களுக்கென நானொன்றுக்கு 25,000 ரூபா செலவிட வேண்டியிருப்பதாக அறிவிக்கப்படுகிறது. தற்போது அரசாங்கத்தின் பரதுகாப்பில் இருந்துவரும் இளைஞர்களில் 50 சதவிகிதமானோர் நிரந்தரமான டத்திரோக உயர்பதவிகள் வகித்திருந்தவர்கள். இவர்களில் சிலர் 1,000 ரூபா முதல் 1,500 ரூபாவரை சம்பளம் பெற்று வந்தவர்கள்.

செய்திகள்

ஆசிரியருக்கு சமசம்பளம்

பயிற்றப்பட்ட தமிழ், சிங்கள ஆசிரியர்களுக்கும், பயிற்றப்பட்ட ஆங்கில ஆசிரியர்களுக்கும் மொழி அடிப்படையில் வேறுபாடு காட்டாமல் யாவார்க்கும் ஒரே சம்பளம்— அதாவது சமசம்பளம் வழங்கும் திட்டத்தை 1974 ஆம் ஆண்டு தைமாதத்திலிருந்து நடைமுறைக்குக் கொண்டு வரக் கல்வி அமைச்சு முடிவு செய்திருக்கிறது. இப்புதிய திட்டத்தின்படி 40,000 தமிழ், சிங்கள ஆசிரியர்கள் பயனடைவார்கள்.

பாலர்

பாடசாலைகள்

பாடசாலைகளிலே பிள்ளைகளைச் சேர்க்கும் வயதை அடுத்தவருடும் தைமாதத்திலிருந்து ஆறாவது உயர்த்த அரசாங்கம் முடிவு செய்துள்ளது. அதனால் வயதுமுதல் வயது வரையுள்ள பிள்ளைகளுக்கென ஆரம்பபாடசாலைகள் நாமுழு வதிலும் அமைக்கப்படவிருக்கின்றன. இவற்றிலே கல்வி கற்பிப்பதற்கென்று ஜி. சி. ஈ. சாதாரண பரீட்சையில் சித்தியடைந்த சுமார் மூவாயிரம் பெண்கள் ஆசிரியைகளாக நியமிக்கப்பட்டிருக்கிறார்கள். அத்தத்தத் தொகுதியைச் சேர்ந்த பெண்களுக்கு அவற்றிலுள்ள பாலர் பாடசாலைகளிலே ஆசிரியப்பதவி வழங்கப்படவிருக்கிறது.

உடற்பயிற்சி ஆசிரியர்கள்

கிளைபாட்டுத் துறையில் ஆர்வம் கொண்டவர்களாய் வேலையற்றிருக்கும் இளைஞர்கள், யுவதிகளிலே 2,000 பேருக்கு மேற்பட்டவர்களை கிளைபாட்டு ஆசிரியர்கள், உடற்பயிற்சி ஆசிரியர்களாக நியமிக்க நடவடிக்கை எடுக்கப்படுகிறது. தற்போது பாடசாலைகளிலே இந்த ஆசிரியர்களுக்குத் தட்டிப்பாடு இருப்பதாகக் கண்டறியப்பட்டிருக்கிறது. அதனால் பாடசாலைகளிலே கிளைபாட்டுத்தறையில் திறமைபெற்ற மாணவர்களுக்கு நல்லகாலம் பிரத்திருக்கிறது.

சிங்களத் தேர்ச்சி

அரசாங்க மொழியான சிங்களத்தில் தேர்ச்சி பெற்றுள்ள அரசாங்க ஊழியர்களுக்குச் சம்பள உயர்வு வழங்கப் பொதுநிர்வாக, உள்நாட்டு அமைச்சு இப்போது நடவடிக்கை எடுத்துவருகிறது. இந்தச் சம்பள உயர்வை முந்திய அரசாங்கம் நிறுத்திவிட்டிருந்தது. இவர்கள் தேர்ச்சிபெற்ற தினத்திலிருந்தே சம்பள உயர்வு பெறுவார்களென்றும், இவர்கள் 3,000 பேருக்குமேல் இருக்கிறார்களென்றும் தெரியவருகிறது.

சென்றசபைக்கு

மூடுவிழா

எதிர்வரும் புரட்டாசி மாதம் 28 ஆம் திகதியன்று சென்றசபைக்கு நாம் பிரியா கிடைக்கிறீட்டு வெளியே போகவேண்டும்; அதற்கு இன்னும் இரண்டு மாதங்கள் மட்டும் இருக்கின்றன; என்றாலும் அது இருக்கிறவரை நாம் எமது கடைமையைச் சரிவரச் செய்யவேண்டுமெனச் சென்ற 24 ஆம் திகதி கூடிய சென்றசபைக்கூட்டத்திலே அரசாங்க கட்சியைச் சேர்ந்த சென்றர் டி. ஜி. கில்லியம் கூறிப்புகின்றார்.

நெல்லின்

உத்தரவாதவிலை

நெல்லின் உத்தரவாதவிலையை உயர்த்தி கிவசாயிகளுக்கு ஊக்கமளித்து நெல் உற்பத்தியைப் பெருக்க கிவசாயம்திரி திட்டமிட்டிருக்கின்றார். நெல்லின் தற்போதைய உத்தரவாதவிலை 14 ரூபாவாகும். இது மேலும் ஒரு ரூபாவால் உயருமென எதிர்பார்க்கப்படுகிறது. இந்த விலை உயர்வால் கிவசாயிகளுக்குக் கிடைக்கும் மேலதிகவருமானம் உடனடியாக அவர்களுக்குக் கிடைக்கமாட்டாது. அது விசேட சேமிப்பு நிதியில் சேர்க்கப்பட்டுக் குறிப்பிட்ட ஒரு காலத்தின் பின்னரே அவர்களுக்குக் கொடுக்கப்படும். இது அவர்களுக்கு ஒரு கட்டாய சேமிப்புத் திட்டமாக அமையும்.

சில்லாலை

திருமதி அக்னெஸ் இன்ஹித்தம்பியின் மறைவு

யாழ்ப்பாண மேற்றிராசனத்தின் சின்ன ரோமையெனக் கிர்த்திபெற்ற சில்லாலையில் பரம்பரை பரம்பரையாக வைத்தியத் திறமையிலும், சமூக சேவையிலும், மதப்பணியிலும் புகழ்பெற்ற இன்னுசித்தம்பியுடும்பத்தின் வழித்தோன்றலான காலஞ்சென்ற டாக்டர் சுவாமிப்பிள்ளை இன்னுசித்தம்பியின் அருமை மனைவியார் அக்னெஸ் அழகம்மா இம்மாதம் 26 ஆம் திகதி காலமானார் என்ற செய்தி சங்கதியைக் கேட்ட அக்குடும்ப அனாதாபிள்ளையாவரும் பெருந்தயரில் ஆழ்ந்தனர். இவரது குடும்பம் உத்தமகத்தோலிக்க சிவியத்தக்கு எமது மேற்றிராசனத்தில் ஓர் எடுத்துக் காட்டாக விளங்குகின்றது. காலஞ்சென்ற அம்மையார், கிராமத்திலே எவருக்கும் எளியவராய், வறியோர் செல்வரவரினதும் கண்பராய், பலபத்திக் கூட்டங்களின் அக்கத்தவராய், நாட்டியசை தவருதவராய், செபமலை அனுதினமும் ஒதுபவராய் தமது அந்திய காலம்வரையும் வாழ்ந்து, விருத்தாப்பியகோயுற்று அந்தியதேவ திரவிய அனுமானங்கள் குறைவறப்பெற்ற அமலனின் திருவடி சேர்ந்தருளினார். இவரது பிரேத அடக்கம் அடுத்ததினமாயி 27 ஆம் திகதி மிகச் சிறப்பாக நடத்தேறியது. பெருந்திரான இனசனரும் பிறருமான குருமார், கன்னியாஸ்திரிகள் பலர் புடைகுழ இன்னுசித்தம்பியளவி விருத்த சேமக்காலிலிருக்கும் இன்னுசித்தம்பி ரூபக சிற்றூலயத்தக்கு இவர்செய்த இறுதிப் பிரயாணம் எவர் மனதையும் அருட்டும் தன்மையுடையதாயிருந்தது. சிற்றூலயத்தில் இவரது மூத்த சகோதரானிய வணக்கத்தூரரிய N. யோசல் சுவாமியார் கடைசி ஆசிர்வாதம் வழங்கி நிற்க, இவரது பூகடடல் சிற்றூலயத்தில் தம் அருமைக் கணவரின் அருகில் இனிது அடக்கம் செய்யப்பட்டது. இவரின் ஆன்மா சாந்தி அடைவதாக.

து. பேதுருப்பிள்ளை (பிற்றர்) அவர்களின்

5 ஆவது வருட மரண நினைவு

தோற்றம்: மறைவு: 31-8-1912 11-8-1966
 "வாழ்வில் நேசித்த உம்மை, மாணத்தில் மறவோம்"
 மண்ணில் மறைந்தாலும் எம் அக்கக் கண்களை விட்டகலா

பேதுருப்பிள்ளை (பிற்றர்) அவர்கள் இறைவனடி சேர்ந்து ஐந்தாவது ஆண்டு 11-8-71 புதன் திழமை பூர்த்தியாகிறது. அன்று அன்னாரின் ஆன்மா சாந்திக்காக வல்வெட்டித்தறை அர்ச். செபஸ்தியார் ஆலயத்தில் காலை 6-15 மணிக்கு ஒரு துக்கப்பாட்பூசை நடைபெறும். இதனைக் கண்ணுதும் வண. குருமார், சந்ரியாசர், கன்னியர் மற்றும் விசுவாசிகள் அனைவரும் அவரின் ஆன்மா இனிப்பாற்றிக்காக வேண்டிக்கொள்ளும்படி கேட்டுக்கொள்கிறோம்.

இவரின் பிரிவால் தயருதும், மனைவி:— பே. அன்னபூரண சாசராயகம், பெருமகன்: அ. குரானமுத்தப்பிள்ளை செல்வராசா.

J. கிறிஸ்டோப்பர் சில்வாபிள்ளை அவர்களின் 12 ஆம் வருட மரணரூபகம்

பிறப்பு: 1-2-1934 இறப்பு: 31-7-1960

"சிவியத்தில் என்னை நேசித்தவர்களை என் மாணத்திலும் என்னை மறவாதீர்கள்."

நித்திய பிராவே விலைமதியாத திருஇரத்தத்தாலும் திருக்கண்ணீராலும் தோய்த்த உம் முடைய திருக்குமாரன் யேசுக் கிறிஸ்துநாதருடைய விலைமதிக்கமுடியாத திருமுகத்தைப்பார்த்த மரணமடைந்த கிறிஸ்டோப்பர் சில்வாபிள்ளையின் ஆத்தமத்திற்கு நித்திய இனிப்பாற்றியைக் கொடுத்தருளும். பர. பிரி. திரி.

இவரின் பிரிவால் தயருதும்: (85-71) தாய், சகோதரி.

சின்னப்பர்...

(2-ம் பக்கத்தொடர்ச்சி)

யேசுவர்க்குப் பயித்தியம் என்று பிடித்த அடைக்கப்போனார்கள்" என்கிறார்மார்க்கு (மாற். 3:21). கிறிஸ்துவர்க்குக் குறுக்கேநின்ற யாக்கோவும் மற்றவர்களைப்போல மளஸ்தாப்பப்பட்டிருக்கவேண்டும். பாவத்தை வெறுக்கும் தேவன் பாவியைத் தேடி வருகிறார். ஆறுதல் அளிக்கிறார். அதனால் யெருசலேம் திருச்சபையின் தலைவரையும் தயார் செய்கிறார். ஆண்டவரின் இரக்கம் அதிசய மானதாகவே இருக்கிறது.

அப்போஸ்தலர் அனைவருக்கும், அதாவது பதினொருவருக்கும், வானகம் போருமுன் அளித்த காட்சி மறக்க முடியாத விசேடமானது (மத் 28: 16; மாற். 16: 14; பணி 1:4). வேறு பல காட்சிகளும் நற்செய்தி நூல்களிலுண்டு. அவைகளைக் கண்டவர்கள் இறந்து விட்டதாற் போலும் அவற்றைச் சின்னப்பர் இப்படியென்ற சேர்க்கவில்லை.

கடைசியாக, காரியத்தின் காத்திரத்திலல்லக் காலவரிசையிலேதான். எனக்குமா தோன்றினார் என்று அதிசயத்தோடு கிணவுகிறார் சின்னப்பர். எப்படி அது நடக்கமுடியும். ஆயினும் நடந்துதான் விட்டது. அதற்குச் சாட்சி? இதோ நானே இருக்கிறேன். —தொடரும்

மறை ஆசிரியர் பயிற்சி வகுப்புகள் ஆவணி 1-8-71-8-8-71

திகதி	நாள்	நேரம்	பாடம்
1-8-71	ஞாயிறு	3-30	திரு. இசை
6-8-71	வெள்ளி (போயா)	3-30	சித்திரக்கலை
"	"	4-30	இந்துசமயம்
7-8-71	சனி	3-30	திரு. இசை
"	"	4-30	சித்திரக்கலை
8-8-71	ஞாயிறு	3-30	போத்தலுறை
"	"	4-30	ம. பரப்பு இயல்

"பங்குகொள்ளுங்கள், பயன்பெறுங்கள்"

மறைக்கல்வி நடுநிலையம், ஆயர் இல்லம், யாழ்ப்பாணம்.

தலையங்கம்

தகுதிவாய்ந்த அதிகாரியின் அனுமதிபெற்றபின்பே ஆசிரிய தலையங்கங்கள் பிரசுரஞ் செய்யவேண்டியிருப்பதாலும், அவ்வதிகாரியின் அங்கீகாரத்தை உரியநேரத்தில் பெறுவது கஷ்டமாயிருப்பதாலும் சிலவாரங்களுக்கு ஆசிரிய தலையங்கங்கள் வெளிவரமாட்டாது என்பதை வாசகநேயர்களுக்குத் தெரிவித்துக் கொள்ளுகின்றோம்.

சத்தியவேத பாதுகாவலன்

இறைவனுடன் உரையாடல்

முன்பு முஸ்லீமாயிருந்து மனந்திரும்பிக் கிறிஸ்தவ சமயத்தைத் தழுவின ஒருசிறுவன் ஒருநாள் குருவானவருடன் பேசிக்கொண்டிருந்தான். கிறிஸ்துவின் நற்செய்தியைத் தனக்கு அறிவித்த அப்பெரியாரிடம் தன் சந்தேகத்தைத் தீர்த்துக்கொள்ள விரும்பினான். "யேசுநாதரிடம் நான் பிரார்த்தனை செய்யும்போது எந்தத்திக்கை நோக்க வேண்டும்?" என்பதே அவனது சந்தேகம். அவனது முன்னைய சமயத்தில் தொழுகை செய்யும்போது மெக்கா இருக்கும் திசையைநோக்கி வணங்கவேண்டும் என்று அவனுக்குக் கற்பிக்கப்பட்டிருந்தது. குருவானவர் விரைவிலே அவனது சந்தேகத்தைத் தீர்த்துவைத்தார்.

செபம் செய்யும்போது நோக்கும் திசையோ, உடலின் நிலையோ முக்கியமானதல்ல என நாம் அறிவோம். பொது வழிபாட்டின்போதும், தேவாலயத்திலும் சில ஒழுங்குகள் அவசியமாய் இருக்கின்றன. குறிப்பிட்ட வேளையில் எல்லோரும் முழந்தாளிடவும், எழுந்தாறிகவும், உட்காரவும் வேண்டியிருக்கிறது. ஆனால், தனிப்பட்ட செபத்தில் உடலின் நிலையையும், நோக்கும் திசையையும்விட, செபிப்போரின் உள்ளத்தின் நிலைதான் முக்கியமானது.

செபத்தில் இறைவனுடன் நேரில் உரையாடுகிறோம் என்பதை மறந்துவிடக் கூடாது. நாம் ஒருவருடன் உரையாடும்போது அவர் எம்மைப் பார்த்துப் பேசுவதைத்தான் விரும்புவோம். அவர் தன்னையோ, தனது உடையலங்காரத்தை யோ பார்த்துக்கொண்டு எம்முடன் பேசினால் அவர் பேச்சு எமக்கு வெறுப்பைத்தான் தரும். கிறிஸ்துநாதருடன் பேசும்போதும் எமதுகண்கள் அவரை நோக்கியபடியே இருக்கவேண்டும். இதுவே செபம்செய்யும்போது நாம் பார்க்கவேண்டிய திசையாகும்.

எம்மையே நோக்கிக்கொண்டிருந்தால் எமது பிரச்சினைகள், கனவுகள், ஆசைகளில் மூழ்கியிருந்தால் நாம் சுயநலத்தோடு எம்மைப் பார்த்தபடியேதான் செபம் செய்வோம். அதனால் இறைவனுக்குப் புகழோ, நன்லீயோ நாம் செலுத்துவதில்லை. இறைவனை, அவரது வல்லமையை, அவரது அன்பைக் கண்முன்னே கொண்டு செபம் செய்யும்போது எமது சுயநலம் மறைகிறது. செபத்தில் மட்டுமல்லாமல், வாழ்விலும் பின்பற்றுவதற்குக்கூற்தது இவ்வழி.

நல்ல ஆசிரியர் யார்?

மொறட்டுவா புனிதசெபஸ்தியார் கல்லூரியில் திருமதி ஜே. ஓ. சிகவா அவர்களின் 25வருட ஆசிரிய சேவையைப் பாராட்ட நடந்த கூட்டத்தில் அப்பிரிவுக் கல்வி அதிகாரி திரு. குமாரசிறி அவர்கள் புனித செபஸ்தியார் கல்லூரி ஆசிரியர்களின் சுயநலமற்ற சேவையைப் பாராட்டினார். அரசாங்க பள்ளிக்கூடங்களில் ஒன்றாக இக்கல்லூரி இராவிடினும், அரசாங்கத்தின் நோக்கங்களுக்கும் சட்டதிட்டங்களும் இணைய இக்கல்லூரியிலும் திறம்பட நடக்கும் வேறு ஒரு கல்லூரியைத் தான் காணவில்லையென்றார் அவர். மேலும் இக்கல்லூரி ஆசிரியர்கள் உரிமைகளுக்கும் சலுகைகளுக்கும் வாதாடுவதை பிரதானநோக்கமாகக் கொள்ளாது பிள்ளைகளின் நல்லொழுக்கத்தை யும் மூன்றேற்றத்தையும் தலைமேற்கொண்டு நடப்பதே இக்கல்லூரியின் தாரிதமான மூன்றேற்றத்துக்குக் காரணமென அவர்கட்டிக்காட்டினார்.

பொதுநிலையினர் முன்வருகின்றனர்

வளர்ந்தோர் கத்தோலிக்க கல்விச்சேவையை அபிவிருத்திசெய்ய அண்மையில் கொழும்புமாநகரில் நடத்தப்பட்ட ஆலோசனைக்கூட்டம் நற்பயன் அளித்திருக்கின்றது. வேலையிலிருந்து இளைப்பாறியிருக்கும் பல ஆசிரியர்களும், அரசாங்க சேவையாளர்களும் தமது ஆற்றலுக்குத் தக்க சேவைவாழியும் அதைத் தமது முழுவிருப்பத்துடன் செய்துகொள்ள வாக்குப்பண்ணியிருக்கிறார்கள். ஆனால், தமக்கு வேலைகள் குறிக்கப்படுமுன் சில ஆயத்தவகுப்புகள் நடத்துமாறு அவர்கள் கேட்டுக் கொண்டனர். தற்போது அரசாங்க பள்ளிக்கூடங்களில் கத்தோலிக்கர்களுக்குச் சமயக்கல்வி பூட்டுதலும் வளர்ந்தோர் மத்தியில் சமய அறிவை ஞாபகப்படுத்தி ஊக்கம் ஊட்டுதலுமே அவர்களுடைய பிரதான சேவையாகும்.

புதிய கட்டளை

அருட்திரு எட்டுவேட துரைசிங்கம், அ.ம.தி

தன்னை வெட்டிவிழுத்தும் கோடரிக்கும் தன் நயமணத்தை அள்ளிவிசுமாம் சந்தனமாம். அதேபோன்று தனக்கு மாணத் தீர்வை யிட்ட யூதர்களமேல் கிறிஸ்துவால் தமது அன்பு வார்த்தைகளை விசாது இருக்க முடியவில்லை. "பிதாவே இவர்களை மன்னியும்; ஏனெனில், இவர்கள் தாங்கள் செய்வது இன்னதென்று அறியாதிருக்கிறார்கள்." எல்லாம் தெரிந்தவர் அவர்களது தவறுகளைத் தம் அன்பின் போர்வையில் மூடினார். நாமென்றால் "அவர்கள் தாங்கள் செய்வது இன்னதென்று அறிந்திருக்கவேண்டும்" என்றிருப்போம்.

இப்போன்பர் பிரியாவிடைவசனத்திலே, "புதியகட்டளை ஒன்று தருகின்றேன். நான் உங்களை அன்பு செய்துபோல் நீங்களும் ஒருவர் ஒருவரை அன்புசெய்யுங்கள். இதன்மூலம் நீங்கள் எனது சீடரென அறிவார்கள்" என்றார்.

இது புதிய கட்டளை; சீனாய் மலையிலே மோசேசுக்களித்த பழைய கட்டளை; பத்துக் கட்டளை, கல்லில் பதித்தது அது. ஆனால் இது மனிதனின் இதயத்திலே பதித்தது.

"ஒருவர் ஒருவரை விரும்புங்கள்" என்று கிறிஸ்து சொல்லவில்லை, ஆனால் "அன்பு செய்யுங்கள்" என்றார். விரும்புவதில் மெச்சுவதற்குமில்லை, குறை கூறுவதற்குமில்லை. எல்லோரையும் விரும்புவது முடியாதது. ஆனால் விரும்புவது அன்பு செய்வது முடியாதது. ஆகவே எல்லோரையும் அன்பு செய்யலாம். அன்பு செய்யும் வேண்டியது. ஆகவே கிறிஸ்து விடுத்தது ஓர் ஏவல், ஒரு கட்டளை.

புவதில் மெச்சுவதற்குமில்லை, குறை கூறுவதற்குமில்லை. எல்லோரையும் விரும்புவது முடியாதது. ஆனால் விரும்புவது அன்பு செய்வது முடியாதது. ஆகவே எல்லோரையும் அன்பு செய்யலாம். அன்பு செய்யும் வேண்டியது. ஆகவே கிறிஸ்து விடுத்தது ஓர் ஏவல், ஒரு கட்டளை.

சிறுகிதரை அன்பு செய்யச் சொல்லவில்லை கிறிஸ்து. அயலான அன்பு செய்யும் படி கேட்கின்றார். உதவுபவனுக்கு உதவுவதில் எது புனிதம்? நல்லவனுக்கு நல்லவனுக்குப் பதில் எது அபூர்வம்? ஆனால் அயலானை நேசிப்பது சிலாலேயே முடிவது. இவ்வயலான் யார்? தேடவேண்டுமா? உன்னோடு வண்டியிலே இடம் தேட இன்னொருவன் ஓடுகின்றான். மற்றவன் யார்? அயலான். உன் உதவியைச் சிலவேளை மன்றாடிக் கேட்பவன், சிலவேளை வலாத்காரமாய் தேடி நானும் நிற்பான். இவனும் அயலான். எப்பொழுதும் ஒருவன் உனக்கெதிராகக் கக்கணம் கட்டுகின்றான். உனது பாழும் கட்டிடத்தில் தனது கோட்டையைக் கட்டித் திட்டம் தீட்டுகின்றான் ஒருவன். இவனும் அயலான். அயலான் என்பவன் பக்கத்தில் நிற்பவன் உன்னோடு இருப்பவன்.

இவ்வேளையில் கிறிஸ்தவன் என்றமட்டில் நாம் செய்யக் கூடியது என்ன? உன்னோடு சிறுக்கத் தொடர்புகளை அறுக்கத் தீர்மானித்துள்ளவனோடு அன்பாயிருக்க உன்னால் முடியுமா? உன்னோடு முறைத்துக் கோபக்கணல் கொண்டு பார்ப்பவனுக்குப் புன்முறுவல்பூக்க உன்னால் முடியுமா? உன் பெயரைக் கெடுக்கும் ஒருவனின் நல்லபெயரை உன்னால் காக்க முடியுமா?

இவைகள் இருந்தால் நாம் கிறிஸ்துவின் சீடர் என ஏனையோர் அறிவர். இல்லாவிடில் நாம் தசையற்ற எலும்புகள் போலானவர்கள். உயிரற்றவர்கள் ஏனெனில் அன்பற்றவர்கள்.

எவ்வளவுக் கெவ்வளவு, ஒரு பொருள் குரியனுக்கு அண்மையில் இருக்கின்றதோ, அவ்வளவுக்கவ்வளவு வெப்பத்தையும் ஒளியையும் பெறுகின்றது. ஏனைய பொருட்களுக்கு அளிக்கின்றது. அதேபோன்று கிறிஸ்துவோடு தொடர்புகொண்டவர்கள் அவரது அன்பும் வெப்பத்தையும் ஒளியையும் பெற்று ஏனையோருக்கும் அளிப்பார்கள்.

ஆகவே கிறிஸ்தவனை, அன்பைப்பெற்றவன்; அன்பிலே வளர்ந்தவன்; வளர்ந்த அருளிலே முழுமைபெற்றவன். அன்புசெய்யப் பழகியவன்; தன்னை மறந்து பிறருக்காக வாழ்பவன் எனலாம்.

பூசை வழிகாட்டி ஆவணி - 1971

8. ஞாயிறு — ஆண்டின் 19-ம் ஞாயிறு [ப]
1ஆம் வாசகம்: ஞா. 18: 6-9
2ஆம் வாசகம்: எப். 11: 1-2, 8-19
சுவிசேஷம்: லூக். 12: 32-48
9. திங்கள் — நாள்பூசை [ப]
வாசகம்: உபா. 10: 12-22
சுவிசேஷம்: மத். 17: 22-27
10. செவ்வாய் — புனித லவரேஞ்சியார் [ச]
வாசகம்: 2கொரி. 9: 6-10
சுவிசேஷம்: அரு. 12: 24-26
11. புதன் — நாள்பூசை [ப]
வாசகம்: உபா. 34: 1-12
சுவிசேஷம்: மத். 18: 15-20
12. வியாழன் — புனித கிளாரம்மாள் [வெ]
வாசகம்: 1அர 19: 4-9, 11-15
சுவிசேஷம்: மத். 18: 21-19: 1
13. வெள்ளி — நாள்பூசை [ப]
(அ) புனித இப்பொலித்துஸ் வாசகம்: ஜோச. 24: 1-13
சுவிசேஷம்: மத். 19: 3-12 [வெ]
14. சனி — நாள்பூசை [ப]
வாசகம்: ஜோச. 24: 14-29
சுவிசேஷம்: மத். 19: 13-15
மாலை புனித கன்னிமரியின் விண்ணேற்பு விழாவின் திருவிழிப்பு.
1-ம் வாச. 1கொரி. 15: 3-4, 15-16; 16: 1-2
2-ம் வாச. 1கொரி. 15: 54-57
சுவிசேஷம்: லூக். 11: 27-28

ஆசிரியர்களின் வருடாந்த ஞானஒடுக்கம்

யாழ், மாவட்ட கத்தோலிக்க ஆசிரியைகளின் வருடாந்த ஞானஒடுக்கம் புட்டாதிமாதம் 3-ந்தேதி சாயந்தாம் 5மணிக்கு ஆரம்பமாகி, 5-ந்தேதி சாயந்தாம் 6மணிக்கு முடிவுபெறும். பண்டத்தரிப்பு தியான இல்லத்தில் நிகழ்ச்சிகள் நடைபெறும்.

பங்குபற்றுவோர் ஆசிரியை சங்க உத்தியோகஸ்தர்களுடொடர்பு கொண்டு, இவ்வரிய சந்தர்ப்பத்தில் இறைவனின் அருட்கொடைகளில் பங்குபெறுமாறு அன்புடன் அழைக்கின்றோம்.

கவாய் ஜி. டி. பாலசுந்தரம், யாழ், மாவட்ட மறைக்கல்வி ஆலோசகர்,

தமிழ்மொழி ஆய்வரங்கு

நிகழ்மதி 6-8-71 வெள்ளிக்கிழமை மாலை 6-30மணிக்கு யாழ், மத்தியகல்லூரி மண்டபத்தில் போராசிரியர் வண. சே. ச. தனிகாயசம் அடிசலார் தலைமையில் மேற்படி ஆய்வரங்கு நடந்தேறும்.

அவ்வமயம் கலாநிதி வண. தாவிதடிசு உட்படப் பல பிரமுகர்கள் கருத்துரைவழங்குவார்கள். மொழியார்வம் படைத்த அனைவரும் அன்புடன் அழைக்கப்படுகின்றனர்.

யாழ்த்தமிழ் மன்றம்

இப்பத்திரிகை யாழ்ப்பாணம், 20ஆம் இலக்க 5-ம் குறுக்குத்தெருவில் வதியும் திரு. நீக்கில்லஸ் ஜேம்ஸ் அவர்களால் உரிமையாளருக்காக அச்சு. குசைமாமுனிவர் அச்சுக்கத்தில் 1971-ம் ஆண்டு ஆவணி மாதம் 7-ந்தேதி சனிக்கிழமை அச்சிடப்பெற்று வெளியிடப்பட்டது; தந்தி: 'கதலிக்கிறஸ்,' யாழ்ப்பாணம்; தோலைபேசி: 300; தாரிதம்: 1876;